

# بی پی او پروموشن اسکیم سے چھوٹے قصبے عالمی ڈیجیٹل نقشے پر آ گئے

Posted On: 13 DEC 2017 5:58PM by PIB Delhi

نئی دہلی، 13 دسمبر، الیکٹرانکس اور آئی ٹی کی وزارت ڈیجیٹل شمولیت کے ذریعے وزیراعظم جناب نریندر مودی کی سب کا ساتھ-سب کا وکاس کی سوچ کو عملی جامہ پہنانے کی سمت میں کام کر رہی ہے۔ حکومت ہند نے ڈیجیٹل انڈیا پروگرام شروع کیا تاکہ عام لوگوں تک ڈیجیٹل خدمات کی فراہمی کو یقینی بنایا جاسکے اور اسی کے ساتھ ڈیجیٹل معیشت میں نئے مواقع پیدا کئے جاسکیں۔ بی پی او پروموشن اور کامن سروسز سنٹر جیسی اسکیموں سے ڈیجیٹل شمولیت اور یکساں ترقی کے مواقع پیدا کرنے میں ہمیں مدد ملی ہے۔

بھارت میں آئی ٹی شعبے کی ترقی روایتی طور پر چند منتخب شہری علاقوں تک ہی محدود رہی ہے۔ دلی-نئیڈہ-گروگرام، ممبئی-پونے، حیدرآباد، بنگلور-میسور اور چنئی جیسے شہری علاقوں میں آئی ٹی کمپنیوں کی بھرمار رہی ہے۔ 2014 میں بھارت کے چھوٹے قصبوں میں آئی ٹی ملازمتیں پیدا کرنے کی سمت میں کام کرنے کا فیصلہ کیا گیا۔ اس کا مقصد ان علاقوں میں رہنے والے نوجوانوں کیلئے ملازمت کے مواقع پیدا کرنا تھا تاکہ ان نوجوانوں کو شہری علاقوں میں ہجرت کرنے پر مجبور نہ ہونا پڑے۔ نتیجتاً انڈیا بی پی او پروموشن اسکیم کا آغاز کیا گیا۔ بھارت کے شمال مشرقی خطوں کی ترقی سے متعلق حکومت کی خصوصی توجہ کے مدنظر نارتھ ایسٹ بی پی او پروموشن اسکیم کو بھی بہ یک وقت شروع کیا گیا۔

ان اسکیموں کے تحت وائبلٹی گپ فنڈنگ (وی جی ایف) کی شکل میں ایک سیٹ کیلئے ایک لاکھ روپے تک کی خصوصی ترغیبات فراہم کی جاتی ہیں۔ ان اسکیموں کے تحت مالی تعاون کی تقسیم کو براہ راست طور پر ملازمتوں کی پیداوار سے جوڑا جاتا ہے۔ ان اسکیموں کے تحت خواتین اور دیویانگ کی ملازمت کیلئے خصوصی ترغیبات فراہم کی جاتی ہیں، راجدھانی کے قصبوں کے مقابلے چھوٹے قصبوں میں کام کرنے کے مراکز کا قیام کیا جاتا ہے، ہدف سے آگے بڑھ کر ملازمت پیدا کی جاتی ہے اور مقامی صنعت کاری کو فروغ دیا جاتا ہے۔ جموں وکشمیر، ہماچل پردیش اور اتراکھنڈ جیسی ہمالیائی ریاستوں کیلئے بھی خصوصی التزامات ہیں۔ انڈیا بی پی او پروموشن اسکیم کے تحت کل 48 ہزار 300 اور نارتھ ایسٹ بی پی او پروموشن اسکیم کے تحت 5000 سیٹیں متعدد ریاستوں میں ان کی آبادیوں کی تناسب سے تقسیم کی گئی ہیں۔

## انڈیا بی پی او پروموشن اسکیم:

- بولی لگانے کے کھلے عمل کے چوتھے مرحلے کے بعد 18 ہزار 160 سیٹیں 87 کمپنیوں کی 109 یونٹوں کیلئے مختص کی گئی ہیں، جنہیں 19 ریاستوں اور مرکز کے زیر انتظام خطوں کے 60 مقامات میں تقسیم کیا جانا ہے۔
- ان میں سے 17 ریاستوں اور مرکز کے زیر انتظام خطوں کے 48 مقامات میں تقسیم کی گئی 13 ہزار 480 سیٹوں پر 76 یونٹوں نے کام کرنا شروع کر دیا ہے۔
- اس نے پہلے سے ہی 10 ہزار 297 لوگوں کیلئے ابتدائی ملازمت پیدا کی ہیں۔
- وہ چند نئے اور دروازے کے مقامات جہاں پر بی پی او نے کام کرنا شروع کر دیا ہے وہ آندھر پردیش میں تروپتی، گنتوپالی، راجا مدری، بہار میں پٹنہ اور مظفر پور، چھتیس گڑھ میں رائے پور، ہماچل پردیش میں بڈی اور شملہ، مدھیہ پردیش میں ساگر، اڈیشہ میں بھونیشور، کٹک اور جالیشور، تمل ناڈو میں کوٹک اوپم، مدورئی، مائلا دھتورئی، تروچیراپلی، تریپتور اور ویلور، تلنگانہ میں کریم نگر، جموں وکشمیر میں بھدیروا، بڈگام، جموں، سوہور اور سری نگر، مہاراشٹر میں اورنگ آباد، بھونڈی، سانگلی اور وردھا، اترپردیش میں بریلی، کانپور اور وارانسی ہیں۔
- 4 نومبر 2017 کو بند ہونے والی بولی کے 5 ویں مرحلے کے بعد 68 کمپنیوں نے 17 ہزار سیٹوں کیلئے بولیاں سونپی ہیں، جن کا فی الحال جائزہ لیا جا رہا ہے۔ ان میں سے 54 نئی کمپنیوں نے 40 نئے قصبوں کیلئے بولیاں لگائی ہیں، جس سے ممکنہ مقامات کی کل تعداد 88 تک پہنچتی ہے۔ تقریباً 14 ہزار اضافی سیٹوں کو حتمی شکل دے دی گئی ہے اور ان کی تقسیم کا عمل جاری ہے۔ اس سے مختص کردہ سیٹوں کی کل تعداد 35 ہزار 160 تک پہنچتی ہے۔
- چتور، مٹھرا، بیتال پور (دیوریا)، فروخ آباد، جہان آباد، گیا، دلسنگھ سرائے، پٹھان کوٹ، امرتسر، گوالیار، رائے سین، سرنگری، اڈوپلی، بھلی، بالاسور، کٹک، پوری، رانچی، دیوگھر، ویلور اور تریپور جیسے مقامات کیلئے بولیاں وصول ہوئی ہیں، جن کا فی الحال جائزہ لیا جا رہا ہے۔

## نارتھ ایسٹ بی پی او پروموشن اسکیم:

- حکومت ہند ملک کی شمال مشرقی ریاستوں کی تیز رفتار اور جامع ترقی کے تئیں عہد بستہ ہے۔
- رابطہ کاری کو بہتر بنانے کیلئے اقدامات کر کے اور شمال مشرقی ریاستوں کے نوجوانوں کی صلاحیت کا اعتراف کرتے ہوئے حکومت نے بی پی او قائم کر کے اس خطے میں ترقی کو ایک ہم جہت رفتار عطا کی ہے۔
- شمال مشرق کی 5 ریاستوں میں 11 کمپنیوں کی 12 اکائیوں کو ایک ہزار 630 سیٹیں مختص کی گئی ہیں۔
- ان میں سے 7 اکائیوں نے 900 سیٹوں پر کام کرنا شروع کر دیا ہے اور اس سے 23 افراد کو ابتدائی ملازمت ملی ہے۔
- وہ چند جگہیں، جہاں بی پی او نے شمال مشرق میں اپنے کام کا آغاز کیا ہے، وہ گواہٹی، جوبہاٹ، کوہیما اور امپھال وغیرہ ہیں۔
- 10 نومبر 2017 کو بند ہونے والی بولی کے 8 ویں مرحلے کے بعد 6 کمپنیوں نے اضافی 550 سیٹوں کیلئے اپنی بولیاں سونپی

ہیں، جن کا جائزہ لیا جا رہا ہے۔  
• 5 نئی بولی لگانے والی کمپنیاں ایسی ہیں، جنہوں نے دیپھو، مجولی، کوکراجھار اور آسام، دیماپور (ناگالینڈ) کے سلچر اور  
اگرتلہ (تریپورہ) جیسی 6 نئی جگہوں کیلئے بولیاں لگائی ہیں۔

.....

م۔ن۔ ا۔ک۔ ا  
U-6250

(Release ID: 1512510) Visitor Counter : 7

